


Acc. No. 3278

ఆంధ్ర సంస్థానములు:

సాహిత్య పోషణము

(సాహిత్య అకాడమీ బహుమతినందిన రచనము)

డా. తూమాటి దొణప్ప, ఎం. ఏ., పి. ఎచ్. డి.



సాలూరు

ప్రవేశిక

ఇది నేటి శ్రీకాకుళమండలములోనిది. 'సాలూరు జయపురము సవర రాజులును' అని పిల్లల దసరాపద్యములలో పేర్కొనబడిన యీ సాలూరు సంస్థానము ప్రాచీనమైన కొండజమీందారీలలో నొకటి. గజపతినగరము, పార్వతీపురము, పొట్టంగి, దొబ్బిలి తాలూకాలమధ్య నిడి యమరియుండినది. ఈ సంస్థానమునందు 102 జిరాయితీగ్రామములు, ఇరువదియాలు ప్రాచీనాగ్రహారములు, శాశ్వతకరినిర్ణయమున కిటీవల నేర్పడిన తొమ్మిది నవీనాగ్రహారములు, పదునేడు మొఘాసాగ్రామములు వెలసి నూటయేబదినాలుగు గ్రామములుండినవి. సంస్థానమంతయు మక్కువ, మరడాము, సాలూరు అని మూడు పరగణాలు. 1802 లో రాబడి రూ. 66 వేలు. పేష్కాషు రూ. 36 వేలు. 1938 లో రాబడి రూ. 169 వేలు. పేష్కాషు రూ. 28 వేలు. విశాఖపట్టణమున కుత్తడిముగ 30 కోసుల దూరమునను, చిరాకోలునకు పడమరగ 25 కోసులదూరమునను వేగవలీ నదీతీరమునగల సాలూరుపట్టణము దీనికి రాజధాని. సంస్థాననామము ఈపట్టణమువలననే సిద్ధించినది.

సంస్థాన చరిత్రము

కొండరాజుల వంశమునకుఁజెందిన కిమ్మూరివారిలో జ్యేష్ఠుడగు నొక సరదారునకు ఆతఁడు ప్రదర్శించిన ధైర్యసాహసముల కభినందన చిహ్నముగా సాలూరు, వెద్దపద ప్రాంతములు కలిపిన సంస్థానము జయపురసంస్థాన పాలకుడగు విశ్వంభరదేవు (1672-1676) గారివలన 'పెదదొలియార్ సింహా' అను గౌరవపదముతో ప్రసాదించబడినది.* ప్రధాన శాపవిమోచన కృత్యవతరణీక యందును '.... ఒనుఁగె వేటొక్కవారకు సాలూరిని దొళియారొ సింహమన్నిరుదుతో విశ్వంభరేశ్వరుండు' (పద్య. 19) అని యీ అంశమే ఆమేడింపబడినది.

విశ్వంభరదేవుగారు చినపైగ్గడ యనునొక బ్రాహ్మణునకు తమ కన్యక నిచ్చి వారికి రాజ్యము నరణముగాఁ బ్రసాదించినట్లు సాలూరువారి వంశావళి

* విశాఖపట్టణము జిల్లావృత్తాంతసంగ్రహము, పు. 535 ; హిల్ జమీందారుల చరితము, పు. 11 ; Report of the Madras Estates Land Act Committee, Part II, 1938, p. 30.

యందుఁగలదని విజయరామగజపతి గ్రంథకర్తలు వ్రాసిరి*. నిష్ఠల సింహాచల సిద్ధాంతి కృతమగు 'కిమ్మూరి పంశాపళి'యొక్క యొక్క ముఖ్యము సాలూరుచారి పంశాపళియొక్క భిన్నములో అభిన్నములో నిరూపింప వలనుపడలేదుగాని కిమ్మూరి పంశాపళియందు సైతము సాలూరుపాలకుల మూలపురుషులు పారాశర గోత్రజులగు బ్రాహ్మణులయని పేర్కొనఁబడినారు :

'బ్రాహ్మణకులమందు పాపసుఁడందఱో
పుట్టినా రందు కిమ్మూరివారు
పెద్దప్రగడయును పిన్నప్రగడయును
సోదరకర్ణులు ఱోడుగూడి
యొడఁబేరంబులనాకి ధనముగూర్చి
కాంచన సమకత్తు భనులసంగఁ

బేర్వడినా రిల సర్వజనులచేత
వారు నియోగులు పౌరుషమున
ఘామిపతులతో ప్యవహారములకుఁ దగిలి
తూర్పుదేశమునకువచ్చి నేర్పుగలిగి
జయపురపతి నిక్రమదేవ జనపుతోడఁ
జెల్పిజేసిరి రాకట వల్మజగుట.'

---కిమ్మూరిపంశాపళి, 37.

ఈ ప్రెగడలిద్దఱును శత్రుపులతోడి యుద్ధమున జయపుర పాలకుఁడగు నిక్రమ దేవునకు తోడ్పడి విజయమొనఁగుటచే జయపురాధిపతి ఎంతో సంతోషించి 'రత్నారావును పేరును రత్నసముత్కరము వీనులరాజ్యము—రిన్యకత్తుము....' (పైచి, 48) అగు లక్ష్మీదేవిని పినప్రెగడ కిచ్చి పెండ్లిగావించె.

'మరిసరేవలసయను గ్రామంబు బట్ట
ణంబుజేసి సాలూరు నామంబుపెట్టి
ప్రకటితముగ రత్నారావునకు నొసంగి
పుత్రికను నల్లునినిహాడ పుఁ నినిలిపె'

(పైచి, 54).

ఈ రత్నారావు సంతతియే సాలూరు పాలకులని కిమ్మూరి పంశాపళి యందు విపులీకరింపఁ బడినది ఈ కిమ్మూరి పంశాపళి సాలూరు చివరి పాలకులలో నొకరగు రాజు లక్ష్మీనరసింహసన్యాసిరాజు పెదబొలియారుసింహ బహద్దరు (1885-19) గారి ప్రేరణమున రచితమైన కృతికాపున సాలూరి పాలకులు బ్రాహ్మణులను నంశము త్రోసివేయరానిది.

కాని కార్మెకిల్ దొరగారి విశాఖపట్టణముజిల్లా మాన్యులునందు వీరు 'కొండరాజజాతమువారు'గా పేర్కొనఁబడుటకు కారణము తెలియదు. సాలూరు పాలకులు శత్రుయులనియే పడివేలుగాని నిర్ధారణము

* కవికొండల వేంకటసత్యనారాయణమూర్తి, విజయరామగజపతి, పు. 84.

కూడ.* కిమ్మూరి వంశావళియందు సాలూరు రాజ్యప్రదార విశ్రమదేవుడని చరిత్ర గతికి విరుద్ధముగ పేర్కొనఁబడుట విశ్వాస్యముగాఁ దోచును. విశ్వంభరదేవు (1672--1676) కాలమున సాలూరు జమీందారీ యేర్పడినట్లు చరిత్రలో స్పష్టముగా నిర్ధారించఁబడినది.

కిమ్మూరి వంశావళి గ్రంథమునందు సాలూరిపాలకుల వంశావళి జయపుర రాజపుత్రి లక్ష్మీదేవికి రత్నారావునకుఁ గలిగిన సంతతిగా నిరూపింపఁబడినది, పీఠికి అప్పలనరసింహరాజు యొనఁడు. ఈయనకు కృష్ణరాజు కుమారుడు. ఈ కృష్ణరాజునకు పెదసన్యాసిరాజు, చినసన్యాసిరాజు, చార్లరాజు, నరసరాజు, జగ్గరాజు అని ఐదుగురు తనయులు. పెదసన్యాసిరాజునకు పట్టపురాజి సీతా సోదరిదేవి. పీఠి నిస్సంతగుటవలన చినసన్యాసిరాజు తనయుడగు రామచంద్ర రాజును వత్తుఁడుగా స్వీకరించిరి.

1760 ప్రాంతముల జయపుర సంస్థానాధికారిమునకై తలయెత్తిన జ్ఞాతి కల రాములలో విజయనగర సంస్థానాధీశు లొకపక్షము వహించి గెలిపించి ప్రతిఫలముపేరట సాలూరు మున్నగు జయపుర సామంతరాజ్యములను తమ సరి మార్దులలోనున్నవనిని బలవంతముగా లాగికొనిరి. సాలూరు మొదలయిన జయపురమువారి సుదారులకిది నైఁవరానిదయి విజయనగరముపై లక్షగట్టి తమ పక్షమును బలపఱచికొను ప్రయత్నములలో నుండఁగా విజయనగర పాలకులు సాలూరు ప్రాబల్యమును తక్కువపఱచు నుద్దేశముతో సాలూరు జమీలోని మక్కువహుండాను విడఁదీసి సన్యాసిరాజు లమ్మడగు నరసరాజు గారికిని, అందరిదేయగు రామభద్రపురము బరగణాను మఱి మొక లమ్మడగు చార్లరాజుగారికిని పంచియిచ్చి తక్కిన సాలూరు సంస్థానమును నామ మాత్రముగా పెదసన్యాసిరాజు పరముగా నిలిపిరి. ఈ పెదసన్యాసిరాజు సడివయసుననే మరణింపఁగా దత్తపుత్రుడు రామచంద్రరాజు (1772--1801) పసివాడగుటచేత అతని నిజజనకుడగు చినసన్యాసిరాజు సంస్థానపాలనమును పర్యవేక్షింప మొదలుపెట్టెను.

రామభద్రపుర పాలకుడైన చార్లరాజును, ముమ్మడి పరగణా పాలకుడైన నరసరాజును విజయనగరము సంస్థానమువారికి వ్యతిరేకముగ చెలరేఁగిన కొండ జమీందారీకులలోఁ జేరకపోవుటవలనను విజయనగరము వారి దివాన్ సీతారామరాజుగారి యనుగ్రహమునకుఁ బాత్రులగుటచేతను

* A. Vadivelu, The Ruling Chiefs, Nobles & Zamindars of India Vol. I, 1966. p. 697; II "....పల్నెంభు దేవుగారు....సాలూరు ఎన్నెటును గూడ నొకరాచదొరకుఁ 'పరాక్రమసింహ' మను నర్పితుఁడు 'బలియారుసింహా' అను బిరుదుముతోఁ దనయొక సర్దారునకొసంగి ప్రశ్నేకపు జమీ నేర్పఱచెను" (నానరాజస్య విధ్యా తజనచరిత్రము, జయపుర సంస్థానచరిత్ర, పు. 67).

కూర్మరాజు నరసరాజుగారలు తక్కిన కొండజమీందారులవలె విజయనగరము వారిచే బంధింపబడలేదు. ఈ కొండజమీందారుల పితూరీలో సాలూరు జమీందారులగు సన్యాసిరాజుగారు ముఖ్యపాత్రము వహించియుండిరి. కుట్రదారుల సహాయసహకారముతో పార్లొనుటకేగిన చినసన్యాసిరాజుగారిని పర్లాకిమిడి ప్రాంతముల విజయనగరమువారి సేనాని దాట్ల వేంకటపతిరాజు చట్టుకొని చెదపెట్టిరి.

అప్పుడు సాలూరు కోటలో చినసన్యాసిరాజు కుమారులగు రామచంద్ర రాజు, భోజరాజు, బుచ్చిరాజు అను వాడుకపేరుగల ఆప్పలరాజు మాత్రముండిరి. సీతారామరాజు కొంతసేనను పంపి సాలూరుకోటను లగ్గులుపట్టించి రాజకుమారుల మువ్వరను బంధించితెచ్చి వారి తండ్రిగారిలోపాటు వీరిని గజపతినగరము చెంతనున్న దేవుపల్లికోటలో ఖైదుచేసిరి. సాలూరుకోటలోని కనగారము కొల్లగొట్టబడినది చినసన్యాసిరాజు ఖైదులోనే 1774లో చనిపోగా సాలూరు జమీనంతటిని విజయనగరమువారు దఖలుపలిచికొనిరి. విజయనగరమువారి తాణా బరడి సాలూరులో వెలసినది. ఇట్టి సంస్థానము ఇంచుమించుగా నిరుపదియేండ్ల పాటు విజయనగరమువారి యిలాఖాలో నుండినది.

1793లో విజయనగరముపాలకులు సాలూరు రాజకుమారుల మువ్వరను విడుదలచేసి స్వల్పమగు 'లపణము'ల నేర్పజిచిరి. 1794లో పద్మనాభ యుద్ధమున విజయనగర సంస్థానాధిపతి విజయరామరాజు (1747-1794) పీఠస్వర్గమలంకరించగా నార్తరన్ డివిజన్ కలెక్టరుగారు 1796లో సన్యాసి రాజుగారి కుమారులలో జ్యేష్ఠుడగు రామచంద్రరాజునకు సాలూరును కప్పలునరిచ్చి సంస్థానమును పునరుద్ధరించిరి. రామచంద్రరాజుభార్య సీతాసోమి దేవి. వీరికి సన్యాసిరాజు, నరసరాజు, ర్వుష్టరాజు, రామచంద్రరాజు, కూర్మరాజు, చినసన్యాసిరాజు అని ఆఱుగురు పుత్రులు.

రామచంద్రరాజు 1801లో చనిపోయినందున ఆయన పెద్దకుమారుడగు సన్యాసిరాజుతో 1803లో రూ. 96 వేల సాలుసరి పేష్కముమీద సాలూరు జమీందారీకి శాశ్వతపరిష్కారము జరిగినది. ఈ సన్యాసిరాజునకు నారాయణ రామచంద్రదేవు, నారాయణభోజరాజు అని యిరువురు కుమారులు. 1830లో సన్యాసిరాజు చనిపోగా ఆయన కుమారుడు నారాయణరామచంద్రదేవునకు జమీందారీ సంక్రమించినది. ఈయన పదునాల్గేండ్లు సంస్థానమును పాలించి 1846లో మరణపడించిరి. ఈయనభార్య గుంసూరు జమీందారుల యాడుబిడ్డ సీతయాంబ. ఈయన హయాములో పెంట, మెట్టపలస, శ్రీరామపురము అను మూడు గ్రామములు దొడ్డిలిపాలకులకు విక్రయింపబడినవి.

సీతయాంబపలస నారాయణరామచంద్రదేవునకు సన్యాసిరాజు, జగన్నాథ

సన్యాసిరాజు, సీతారామరాజు, రామభద్రరాజు, నారాయణకృష్ణరాజు, రామచంద్ర రాజులని ఆరుగురు సమాధులు. నారాయణరామచంద్రదేవు మరణానంతరము ఆయన పెద్దకొడుగు సన్యాసిరాజు (1854-1869) ఆనాటికి మైనరగుటచే 1846-1854 మధ్య సంస్థానము కోర్టు ఆఫ్ వార్షన్స్ పర్యవేక్షణమున నుండినది. ప్రాజెక్టులరాగా రతఁడు 1851లో జమీరిపచ్చి పదునై దేండ్లు పాలించి 1869లో మరణించెను. ఈ సన్యాసిరాజు ధార్య లక్ష్మీనరసియ్య పట్టమహాదేవి. వీరి పురుగులగు రాజా శ్రీజగన్నాథనారాయణరామచంద్రరాజుగారికి జమీ సంరక్షి యుంచినది. రతఁ దానాటికి మైనరు. అందుపలన సంస్థానము మరల 1869-1878 మధ్య కోర్టు ఆఫ్ వార్షన్స్ స్వాధీనమున నుండినది.

ఈ కాలమునందే జగన్నాథనారాయణరామచంద్రరాజు పితృపుణ్యలో నొకరగు జగన్నాథసన్యాసిరాజునకు సాలూరు సంస్థానము అయిదేండ్లపాటు ఇజారాగా నీలబడినది. రతఁడుకాలమునందు సంస్థానచరిత్రమునకు సంబంధించిన ప్రామాణికపత్రము లనేరము గల్గింతయిందున సాలూరు సంస్థానపు పూర్వ పూర్వయుగముల యథార్థచరిత్రమును నిర్ణయించుట దుస్సాధముగా నున్నది.

జగన్నాథనారాయణరామచంద్రరాజు (1858-1894) యుక్తివయస్సు వచ్చిన దిమ్మట 1878లో జమీపాలనము చేపట్టెను. ఇతనిధార్య పల్లారిమిడి జమీందారుల బంధువులగు హుమ్మ జమీందారుల పుత్రికయగు సీతయ పట్టమహాదేవి. నారాయణరాజు చంపలని తర్జుమీరిలదాఁడు. సంస్థానవ్యవహారము లను సరిగా నిర్వహించునందున అప్పులు పేరుకొనిపోయినవి. ఇతని తల్లి లక్ష్మీనరసియ్య పట్టమహాదేవి గూడ సంస్థాన పాలనమును చక్కజెట్టలేక పోయినది. సంస్థానమును లక్కపెట్టున యిక్కలైన్నో చుట్టముట్టినవి. ఇట్టి ఇబ్బరాజువుపట్టిన 1891లో నారాయణరామచంద్రరాజు మరణించెను.

లక్ష్మీనరసింహుసన్యాసిరాజు అను నతఁడు నారాయణరామచంద్రరాజు సమాధులకు : జమీందారీకి దారినఁడు ఇతఁడురూక మైనరు. సంస్థానము మరల కోర్టు ఆఫ్ వార్షన్స్ పరమయి 1906 దాఁర వారి చేతమున నుండినది. పట్టెడు ఆనాటికి అప్పులతో చలముస్కలుగా నుండినది. చిన్నది, పెద్దది అన్నియు దక్కింపఁగా అప్పులు ఏకన్నరలక్షల దాఁర తేలినది. ఇందులో అందఱుగా అయిదున్నరలక్షలు దొప్పిలి జమీందారుల రీయవలసిన మొత్తము. ఈ ముణమును పరిష్కరించు విషయము పెదపంఠి మొదలగు పదిపంఠెండు గ్రామములను దొప్పిలిపాలకులకు అప్పలరింద జమకట్టవలసి పచ్చినది.

లక్ష్మీనరసింహుసన్యాసిరాజు చెన్నప్పరి న్యాయంగ్టనో రణాలలో 1894-1905 మధ్య పాశ్చాత్యబోధకుల పర్యవేక్షణమున విద్యాభ్యాసము గావించి 1906లో జమీరి వచ్చి. గంజాము మండలమునందలి చీకటి జమీందారుల ఆఁడుబడుచు కృష్ణ పట్టమహాదేవి వీరి మొదటి భార్య ; రెండవ

భార్య రజబూరు ఎస్టేటులోని లార్డార్ గ్రామములోని మొక రాజరన్య. ఈయనకు మొదటి భార్యపలన ముగ్గురు కుమారులు. పెద్దదాడు రామచంద్ర రాజు 1908 లో జన్మించెను. రెండవ కుమారుని చీరటి జమీందారు సోదరుడును చత్రపురము ఎస్టేటుదారుడును నగు రామచంద్రదేవునకు పెంపరమున కిచ్చిరి. లక్ష్మీనరసింహరాజుగారికి చిత్రీరాసంతానము లేనందున ఒక రాజకౌమారితును పెంపరముతెచ్చి తమ కులదేవతయగు రామినీదేవిషేర రామినీ ప్రసాదదేవి యని నామకరణమునర్చి నయాగడ్ సంస్థానాధిపతి అచ్యుతోర్ సింహుని (1843-1890) దౌహిత్యుడగు సూరశ్రీ సీతానాథదేవుగారి కిచ్చి పరిణయ మొనర్చిరి.

రామచంద్రరాజు భార్య 'తర్ల' ఎస్టేటుదారుల కూతురు. వీరి కుమారుడు పెదబొలియారుసింహు లక్ష్మీనరసింహు నన్యాసిరాజు. జయపురమువారి రాజు బంధువుల ఆడుబడుచు ఉతని భార్య. ఉతఁడు కొంతకాలము ఆంధ్రప్రదేశ్ శాసనసభాసభ్యులు.

సాహిత్యపోషణము

సాలూరు జమీందారులు కవులను, కళాకారులనుమాత్రమేకాక దేద పండితులను, శాస్త్రపండితులనుకూడ పోషించినవారు. వీ రోడ్రు అయినను తెనుఁగును జదువను వ్రాయను మాటాడను నేర్పినవారు. ఓడ్రభాషా సాహిత్యము లకు వీరొనర్చిన సేవ ఏదియును కానరాదు. వీరి ఒంకమునందు కృతికర్తలతో పాటు కృతిప్రేరకులు, కృతికర్తలుకూడ వెలయుటొక విశేషము. మన్నెదేశము అన్నియు తిరిగి నయముసనో భయముసనో తత్పాలకులవలన సమానము లందిన అడిదము సూరకవి (1720-1780) నాలూరి పాలకుడగు సన్యాసి రాజు (1746-1792) గారినికూడ దర్శించినట్లు సూరకవి కృతముగా కళింగ సీమలో సంభావితమగుచున్న క్రింది చాటుపద్యము సాక్ష్యము :

'....జెండా లేన్లులు జంబుభాసలు తివాసీల్ గల్లు మాత్రంబునన్
గొండల్ మూకలు గైదులున్ సపరలున్ కోదుల్ భువిన్ రాజులా
చండాటోప బలారిసింహు చిరుదా ! సన్యాసిరాజో త్రమా !'

కిమ్మూరి బలారిసింహు నరసింహురాజు

రామచంద్రరాజు (1772-1801) కనిష్ఠ సోదరుడు బుచ్చిరాజు లేక ఆప్పలరాజు. ఆప్పలరాజు అనునది అసలుపేరో ముద్దుపేరో మనకు తెలియదు.

* ఈ చాటువును చదివి, యిది సూరకవి కృతమని సూచించినవారు శ్రీ పురిపండా అప్పలస్వామిగారు.

కావ్యములలోమాత్ర మితఁడు బుచ్చిరాజుగ పేర్కొనఁబడినఁడు.¹ ఈ బుచ్చి రాజు పుత్రికఁడగు బలారిసింహ నరసింహరాజు ఆంధ్రలాక్షణిక ప్రపంచమున పెద్ద పేరుపెంపులు కలవాఁడు. ఈతఁడు ఆంధ్రశబ్ద చింతామణికి 'కవిజనాంజన'² మనుపేర నొక వ్యాఖ్యానమును రచించినవాఁడు. కిమ్మూరి కులాబ్ధిచంద్రుఁడగు నీ కవి సన్నమాంబాబుచ్చిక్షేంద్రుల పుత్రుఁడనియు, పరాశరగోత్రజుఁడనియు —

'శ్రీ కిమ్మూరి కులాబ్ధిచంద్రుఁడను, బుచ్చిక్షేంద్ర పుత్రుండ, వాణీ కారుణ్యకటాక్ష లబ్ధకవితోదీర్యత్ప్రకాశుండ, నస్తోకాంధ్రామర వాగ్విదుండ, సరసక్షోణీశుఁడన్, సన్నమాంబా కుక్షీప్రభవుండ, రాఘవపదాఙ్గాతార్పనాయత్తుఁడన్'

అను నపతారికా పద్యమువలనను, 'ఇది శ్రీరామచంద్ర పాదారవింద పూజా, పవిత్ర శ్రీసుతపరాశరగోత్ర సన్నమాంబా బుచ్చిధరాధిపతి పుత్ర శ్రీ బలారి సింహా³ నరసింహరాజసింహ విరచితంబైన కవిజనాంజనంబను నాంధ్రశబ్ద చింతామణి వ్యాఖ్యానంబునందు' అను కవిజనాంజన పరిచ్ఛేదాంత గద్య పలనను తెలియుచున్నది.

చింతామణిలోవలె కవిజనాంజనమునందును సంజ్ఞా సంధి అజంత హలంత క్రియాపరిచ్ఛేదములు కలవు.

'హ్రీస్వముగఁ దీర బాలసరస్వతుండు
చేసె దానికి నేను విశేషముగను
కవిజనోక్తులు లక్ష్యముల్లాగఁ జేతుఁ
గవిజనాంజన మనెడి వ్యాఖ్యాన మొకటి'

—కవిజనాంజనము, అపతారిక.

ఆంధ్రశబ్దచింతామణికి బాలసరస్వతి సమకూర్చిన వివరణము మిగుల హ్రస్వముగా నున్నదనియు, దానికి తాను కవిజనోక్తులను లక్ష్యములుగా ప్రదర్శించి కవి జనాంజనమును వ్యాఖ్యానమును సంతరింతు ననియు కవి ప్రతిజ్ఞ యొనర్చినఁడు. ఇందలి తద్భవరూపప్రదర్శనము అడిదము సూరకవి రచించిన కవిసంశయ విచ్ఛేదమునందలి తద్భవతరంగమునకు నరిలు రంగము. కవి సంశయ విచ్ఛేద కారుఁడు తద్భవములందలి రూపపరిణామములను తెలుఁగునఁ గొన్ని సూత్రముల రూపమున నిరూపింపఁగా, కవిజనాంజన కర్తయగు నరసింహరాజు ఆ తెలుఁగు

1 'ఏ భర్త వినతండు లెసఁగిరి పారుషంబున ధోజన్యపతి బుచ్చిస్వపతి'—తుమురాడ పాపన కవికృతమగు కాళిందీకల్యాణ కృత్యవతరణిక — కాళపత్రప్రతి.

2 ప్రకాశకులు, కిమ్మూరి శివశంకరశర్మ, మదర్పిసి ముద్రాక్షరశాల, విశ్వేశ్వరాయ పురము, 1911.

3 బలారిగజసింహ యని ప్రాచ్యలిఖిత గ్రంథాలయము, కాళపత్రప్రతి, R.No. 521.

సూత్రములనే యథామతిని సంస్కృతీకరించి* వివరణములతో ప్రచురించి నాడు. ఇందు 'అది యెట్లంటేను, సంజ్ఞలు రాలదని తెలిసేది', 'తెలుగుకొనేది', గ్రంథం విస్తరిస్తున్నదని. 'అచ్చపరమయితే', 'ఇత్యాదులందున్ను' 'సూత్ర ప్రాయంగా'—మున్నగు వ్యాపకాదిక రూపములు యధేచ్ఛముగా వాడబడినవి. ఈ కృతి శ్రీరామచంద్రుని కంకితము.

తుమురాడ పాపరేపి

విస్మృత కళింగాంధ్ర రచయితలో నీ తుమురాడ పాపరేపి మొదటిది. ఇతఁడు భారద్వాజ గోత్రుఁడు. అపస్తంబసూత్రుఁడు. బుచ్చనార్య పుత్రుఁడు. నిష్ఠల శ్రీ అప్పనాభ్యుని శిష్యుఁడు. రామచంద్ర కరుణాకటాక్ష అష్టోభయ భాషాకవితా విచితుఁడు. ఈతఁడు రచించిన కాళిందీకల్యాణము మూఁడాశ్వాసముల శృంగార ప్రబంధము. సన్న్యాసిరాజ్మాససాంఘోజ భృంగమగు సారేతరామున కంకితము. సీతాసోమదేవి రామచంద్రులు (1772-1801) ల పుత్రుఁడను 1801-1830 మధ్య సాలూరు సంస్థానమునకు పాలకుఁడును అగు సన్న్యాసిరాజీ కృతి ప్రేరకుఁడు. 'సమస్తజన మిళింద బృందామందానందరర మధురభాషా మకరంద బిందుసందీపిత కవీంద్ర వదనారివింద మిత్రుఁడ' అట సన్న్యాసిరాజు :

ఏరాజు తాత బలాఁసింహాంబుడై
 భాసిల్లె దెసల సన్న్యాసిన్మవుఁడు
 ఏ మహీపుని తండ్రి రామచంద్రావనీ
 పాలుండు సత్కిర్తి లోలుఁడలరు
 ఏ సామితల్లి సీతాసోమదేవి నాఁ
 బరగు గుణంబుల వరమసాధ్వి
 ఏ భర్త పినతండ్రులెసఁగిరి పౌరుషం
 బున ధోజభూపతి బుచ్చిన్మవతి
 ఏ జనేశ్వరు ననుజన్ముతలమి సరస
 రాజ కృష్ణావనీశ్వర రామభద్ర
 భూప కూర్మేంద్ర సన్న్యాసిభూమినాథు
 లలరుచుండుదు రట్టి సన్న్యాసివిభుఁడు'

'శ్రీరామాంఘ్రిసరోరుహాద్వితయసంసేవాపరస్వాంతునిన్
 భారద్వాజమునీంద్ర గోతుఁ బ్రథితాపస్తంబ సూతునిన్ మనున్
 సూరీందునిన్ దుమురాడబుచ్చన తనూజున్ బాపనాభ్యున్ సనున్
 జేరంబిల్చి సుధామయోక్తుల వచించెన్ బీతి సంధిల్లఁగన్'

తన పూజాసమయమున సన్నిధిచేసి పరితృప్తిఁజెందిన శ్రీరామచంద్రుఁడు

* 'ఏకస్మిన్నేప బిందుస్స్యాత్', 'బిందుర్లోఘోభవిష్యతే'—తాళపత్రప్రతి. 114 వ అక్ష.

తనొక విసూత్తు పద్యప్రబంధమునకు కృతిపతిఁ గావింపుమని కోరఁగా నన్నాస్తినిరాజు దాశరథి కంకితముగా నొక్క సత్ప్రబంధమును సంఘటింపుమని పాపనకవిని వేడికొనఁగా ఏతత్కావ్యనిషేవణమునకు కవి కడంగినట్లు కాళిందీ రల్యాణకృత్యసతరణికవలన తెలియుచున్నది.

ఆంధ్రకవీంద్రస్తుతిలో '....భాస్కరాఖ్యునయ్యన్నను పోతనాహ్వాయుని, సప్పకవీంద్రుని నహోబలేందునిన్' అని ఆప్పకవిని, అహోబలుని సయితము పేర్కొనుట పాపనకవి లాక్షణికపక్షపాతమును సూచించుచున్నది. పాపనకవి గొప్ప లాక్షణికుఁడు కూడ. శ్రీకృష్ణుని అష్టమహిషీమణులలో నొకరైయగు కాళిందిని కృష్ణుఁడు పరిణయమాడిన కథ యిందలి యితివృత్తము. మచ్చన కొర పద్యము :

'అంతట భూమిపాలుఁడు హయంబు తటాలునడిగి బంధవుల్
చెంతవసింపుచుండ మునిసింహుని పాదములందు మొక్కి య
త్యంత కుతూహలంబున కృతాంజలియై నిను సన్నుతింప నే
నెంతటివాఁడనంచు వచియించి యలంకృతిఁజేసి చేడుకన్'

—ద్వితీయాశ్వాసము. తాళపత్రప్రతి, 28వ ఆకు, మొదటిపైపు.

రామకథానుధార్ణవము, వైరాగ్యదర్పణము అనునవి పాపకవి కృత్యంతరములు. ఉత్కళభాషలో సిద్ధేశ్వరపరిచా (సారణాదాసు) రచించిన రామాయణము* మాతృకగా శిష్టకరణ కులజుఁడగు డొంకాడ గోపీనాథుఁడు పచనరూపమున తెలిగించిన విచిత్రరామాయణమునకు పద్యరూపము రామకథానుధార్ణవము. ఇది సప్తతరంగ సముపేతము. గోపీనాథకవి దోహతుఁడగు ఫక్కి లక్ష్మీనృసింహుని ప్రేరణమున నిది విరచితము.

విజయనగరపాలకుఁడగు నారాయణగజపతి (1794-1846) బంధు కోటిలో నొకరగు బుద్ధరాజు నరసింహరాజు కుమారుఁడు రామరాజు చిన్న తనముననే చనిపోఁగా నరసింహరాజు నోదార్చుచు నొక యోగిచేసిన వైరాగ్య బోధను కథాపస్తువుగా స్వీకరించి కైసేసిన కృతియే వైరాగ్యదర్పణము. ఇది సైతము శ్రీరామచంద్రుని కంకితము.

తట్టికోట బలరామకవి

గరుడాచల విలాసమును చెంచునాటకమును యక్షగానముగ రచించిన యీ రవి శిష్టకరణ కులజుఁడనియు, ఉల్కేశ్వరసగోత్రుఁడనియు, సీత మాంబా నారాయణమహాంతి సుధీవరుల తనూజుఁడనియు, లక్ష్మణమంత్రి పౌత్రుఁడనియు, ఆంధ్రగీర్వాణ భాషారహస్య విదుఁడనియు, 'గురుత ర్లోక్మేశసగోత్రుఁడ నారాయణమహాంతి పుత్రుఁడ సమధికగుణ లక్ష్మణ

* పురిపండా అప్పలస్వామి, రామాయణకర్తలు, సంస్కృతి, 1960 మే, పు. 1.

పౌత్రుడ అనితపాండిత్య నారాయణ సీతమాంబాత్మజుండ.... ఆంధ్రగీర్వాణ భాషారహస్యవిదుడ....' అను కృత్యవతారికయందలి పద్యమువలన దోధవడుచున్నది. కవి సాలూరు వాస్తవ్యుడు. తన చుటుంబము వారందఱు సాలూరు సంస్థానాధీశ్వరుల యాశ్రయమునందుండి మున్నసలు పొందుచుండినను బలరామకవి యేకారణముననో తనకృతిని సంస్థానాధీశ్వరులకుఁ గృతి యీది శ్రీమన్నారాయణాంకితము గావించినాఁడు. కవి చంఢీయులు నేటికిని సాలూరునున్నారట. వంశకృమమునుబట్టి వివేచించి కవి పదునెనిమిదపుశతాబ్ది ముఖ్య భాగమున నున్నట్లు నిర్ణయింపఁబడినది.

ఇందలి కథ పద్మపురాణస్థము. చెంచురన్య శ్రీనరసింహుని పరించిన గాథ తెలుఁగున శృంగారరసప్రచురముగ సంగ్రహితమైనది. మూఁదాశ్వాసముల గ్రంథభాగము మాత్రము అభ్యమైనది. శ్లేషవమత్కృతులతో, చిత్రవిత్వపు కనకత్తులతో నింకిన యీశావ్యము మనుచరిత్ర, పసుచరిత్ర, విజయ విలాసము మున్నగు ప్రౌఢప్రబంధములను దలఁపించుచున్నది. మాదిరి కొర పద్యము :

'చెలియ మొగంబుతోడ సరిజెందఁదలంచి శశాంబపంపిజం
బులు జలరాశిలోఁ దవముదొందఁగనల్పి సమాజనామముం
గలవయి చందుడ్రెడంతటఁ గళంతున సామ్యమునొందఁబుండఁగా
జలజమొకింత వాసనను సాటగుటన్ బగలొట రెంటికిన్*'

కిమ్మూరి సన్నాసిరాజు

విస్మృతకళింగాంధ్రకవులలో నొకఁడయిన తాతనిని చరిత్రకెక్కించిన చరితార్థులు పురిపండావారు.† కిమ్మూరి సన్నాసిరాజుకవి 'రఘుచులాబ్ధిచంద్ర రామచంద్ర'యను మకుటముతోఁ గూడిన సేనపద్య శతకమునకు రిక్తి. 'పసుధ శ్రీ కిమ్మూరి పంపొచ్చవుండ సన్నాసిరాజాఖ్యచే నలరు నట్టి రవి వరుండను....' అను పద్యభాగముతప్ప కవిజీవితాదుల నెఱుఁగుట వాధానములు అభ్యముకాలేదు. శతకాంతమునందలి పద్యములు ఖిలములగుటవలన కవికాలాది కము నెఱుఁగ వలనుపడుటలేదు. కిమ్మూరు అను గృహనామము ప్రసిద్ధముగ సాలూరు జమీందారులది. సాలూరు జమీందారులకు దొళియారుసింహ యను నది పరంపరీణమగు బిరుదము. కవిజనాంజనకర్తయగు కిమ్మూరి నరసింహ రాజు తాను 'బలారిసింహ' బిరుదవిరాజితుఁడనని తనగ్రంథమునఁ బ్రకటించి

* గర్భాం ఆస్పారావు, తట్టికోట బలరామకవిగారి గరుడాచలవీలాస ఓమర్శ, బంధునేవ పత్రిక, కుక్కినంపక్కరము, రథోత్సవ సంచిక, పుటలు 77-85.

† పురిపండా ఆప్పలస్వామి, రామచంద్రశతకము, రాజపుత్రాభివర్ధని పత్రిక, విశాఖపట్టణము, సంపుటము 1, సంచికలు 2, 3, పుటలు 28-31.

కొనినాఁడు. రామచంద్రశతకకర్త తన గ్రంథమున నెక్కడను ఈ దిరుదమును వ్రాసికొననందున ఈతఁడు సాలూరు జమీందారుల సమీపజ్ఞాతి కాకపోయినను పరంపరాసంబంధియగుట తథ్యమని పురిపండావారి యభిప్రాయము.

‘కిమ్మూరి’ యను నింటిపేరేకాక సన్న్యాసిరాజనామముకూడ సాలూరు జమీందారులలో నతిప్రచురము. మూలపురుషునినుండి పండ్రెండుతరములు సాఁగిన సాలూరు జమీందారుల పంశాపలో సన్న్యాసిరాజనామాంకితులు చాలమంది కన్పట్టుచున్నారు. తరముతరమునకొక సన్న్యాసిరాజైనను మన దృష్టికిఁ దగులుచున్నాఁడు. పాలకసంతతికిఁజెందినవారి నామములే చరిత్ర పుటలలో కన్పట్టుచున్నవిగాని ఆయా తరములలో ఆయా పాలకులకు సోదరులైన వారి సంతతి ఆనుపానులు స్పష్టముగా మనకుఁ దెలియవు. సాలూరువారికోవ యందు నాల్గవతరములో అయిదుగురు, అయిదవతరములో ముగ్గురు, ఆఱవ తరములో ఆఱుగురు, ఎనిమిదవతరములో ఆఱుగురు అన్నదమ్ములు కలరు. వీరిలో ఏయొకరికోవకో చెందినవాఁడు కావచ్చు మనకవి. విశేషించి ఈ శతతము తాళపత్రప్రతి సాలూరునందలి క్షత్రియకుటుంబమునందు లభ్యమగుట వలనను, నీతని వంశీయులు నేటికిని సాలూరు నందుండుటవలనను సన్న్యాసి రాజకవి సాలూరు రాజబంధువుగా నిర్ధారించవచ్చు.

సన్న్యాసిరాజకవి తన రామచంద్రశతకమున రామాయణకథను సంగ్రహముగా నిబంధించినాఁడు. శతకాది నొకసీసపద్యమున రామాయణ కథను సూక్ష్మముగా వివరించి ఆ ‘సత్కథామృతమును విస్తరించి విగతవృజినుఁడ నయ్యెద’వని కవి వాకొనినాఁడు. రావణునిబాధలుపడలేక దేవతలు యోగనిద్రా సక్తినున్న మహావిష్ణునితో మొఱవెట్టుట మొదలుగా రామాయణకథ విరచితము. ‘రఃతనిశైలి మార్దవముకలది ; ధార మంచిది. స్పష్టముగ నర్థము ప్యక్తమగును. జ్యోర్థపదములు పలుచోట్ల కానవచ్చినను కవిత్యము మొత్తముఘోర రసవంతము’ అని పురిపండావారు ఈ కావ్యరత్నమునకు ఖరీదుకట్టిన షరాబులు.

మచ్చున కొకపద్యము :

‘నిగను పువ్వులుచుట్టి సింగాడేజేబట్టి
భుజముల సమ్ములపొదలుగట్టి
సైఁ గాసెచుట్టి లోపలలాగు గట్టియం
గమునందు పజ్రకంకటమువెట్టి
తమ్మునికేల్పట్టి తండ్రిని సమకట్టి
నల్లద్రావుడు మూఁదలెల్లఁ గొట్టి
వచ్చెదనని తల్లివరపదంబులముట్టి
దంభంబుమీఱఁ దద్గధిపట్టి

వెన్నుమ్మ వనెడువేళ నీవేషంబు

నీదుదైర్యమహిమ నీదుకోటి

కోటిసూర్యకాంతి కొనియాడఁ జెల్లినా ?

రఘుకులాబ్ధిచంద్ర : రామచంద్ర !

సాలూరు సంస్థానాధిపతియును, కిమ్మూరి రామచంద్రరాజు (1772—1801) జ్యేష్ఠపుత్రుఁడును, రామచంద్ర ఖత్తుఁడును అగు సన్న్యాసిరాజు (1801—1890) ను, ఈ రామచంద్రశతకకర్తయగు కిమ్మూరి సన్న్యాసిరాజును భిన్నులో, అభిన్నులో వివేచింపవలసియున్నది. సంస్థానపాలకుఁడగు సన్న్యాసిరాజు అభినవభోజుఁడనియు సప్తసంతాసప్రళస్తిమహితుఁడనియు కిమ్మూరి చలకావళియందుఁ గీర్తింపఁబడినాఁడు.

'ఆలోపాపనకవికృత

కాళిందీవనిణయాఖ్య కావ్యాంకితుఁడై

సాలంకృత తత్కృతి నీ

తాలోలున కర్పణముగా నొసరించెన్'

తుమురాధ పాపనకవికృతమగు కాళిందీకల్యాణప్రబంధమునకు రృతి ప్రేరకుఁడుగ సన్న్యాసిరాజు మన కీవరకే సుపరిచితుఁడు. కాళిందీకల్యాణకృత్యవతారికయందును, ఆశ్వాసాద్యంతములయందును సన్న్యాసిరాజు గొప్ప శ్రీరామభక్తుఁడని ప్రస్తావించుచున్నాడు. 'సీతాసాథాగ్యపతీకళత్రుఁడు.... సన్న్యాసి జ్యేష్ఠతికామితప్రదుఁడు....', 'సన్న్యాసి రఘుణచేతోనివాస,' 'సన్న్యాసిసృపాలారాధితవదపంకజ', 'సన్న్యాసి భూమిపాల పెదబలారిసింహపూజిత', 'సన్న్యాసిసృపాలోపాసిత', 'సన్న్యాసిరాజానసాంభోజభృంగ' మొదలగు రృతిపతిపరమైన సందోధనలనుబట్టి చూచినపుడు సన్న్యాసిరాజు రామభక్తి ప్రకటితమగుచున్నది.

అంతేకాదు. కాళిందీవనిణయ కృత్యవతరణీకలయందు రృతి ప్రేరకుఁడగు సన్న్యాసిరాజు 'రఘురామ' యను మకుటముగల కందపద్యములలో శ్రీరామచంద్రుని వినుతించినట్లు స్పష్టపఱుపఁబడినది. పూర్వోక్త హేతువులను పురస్కరించికొని ఈ సన్న్యాసిరాజే రామచంద్రశతక కర్త కావచ్చునేమోయని యూహించుట కవకాశముగలదు. మీఁదుమిక్కిలి తండ్రియుగు రామచంద్రరాజు నామకీర్తనమును, భగవంతుఁడగు శ్రీరామచంద్ర గుణసంకీర్తనమును కలిపి వచ్చునట్లుగ కవి ఈ శతకమునల్లి యుండవచ్చునని యూహించుట కవకాశము లేకపోలేదు.

అమలాపురము సన్న్యాసికవి

సాలూరు జమీందారుల సమీపజ్ఞాతులలో నొకరగు కిమ్మూరి జగన్నాథ

రాజు పోషణమునందలివాఁడు సన్న్యాసికవి (1800--1860).¹ జగన్నాథరాజు తండ్రి చంద్రశేఖరరాజు. ఈ చంద్రశేఖరరాజు తండ్రి నరసరాజు. సాలూరు జమీందారుల కుదురులో నాల్గవతరమునాటి చినసన్న్యాసిరాజునకు నరసరాజు తమ్ముఁడు. సన్న్యాసిరాజుగారి కాలమున సాలూరు సంస్థానము ఉత్తరభాగముగు మక్కువ పరగణాకు నరసరాజుగారు ఇజారాదారు. ఆనాటికి విజయనగరము వారి మన్ననలకు పాత్రమయినవాఁ డితఁడు.

విజయనగర సంస్థానపాలకు లాత్రమించిన పూర్వసంస్థానములు వద్మనాభ యుద్ధానంతరము వునరుద్ధరింపఁబడినపుడు సాలూరు సంస్థానము పూర్తిగా ఔరసుఁడగు రామచంద్రరాజు (1772--1801) నకు 1796లో వచ్చినది. సంస్థాన పాలనమును స్వీకరించిన పిమ్మట ఆయానందమును పురస్కరించికొని రామచంద్రరాజు తన సంస్థానములో కలిసియున్న మక్కువ పరగణాను పితృవ్యపుత్రుఁడగు చంద్రశేఖరరాజునకు సారీనా పడునాలుగువేల రూపాయల గుత్తకు దఖలుపఱచియుండెను. గుత్త యొడంబడికపత్రములో కాలపరిమితి యుదాహృతమై యుండలేదు.

ఆ దరిపిలా చంద్రశేఖరరా జీ కిటుకును బట్టికొని మక్కువపరగణా పితృపైతామహమగు తన సొంత యాస్తియనియు, విజయనగర పాలకుఁడగు ఆనందగజపతియును, జయపురప్రభువు విక్రమదేవవర్మయును తనతండ్రి కీ పరగణా బహూకరించి యుండిరనియును స్థాపించి, అందువలన మక్కువ పరగణా తనకు పితృదత్తమైన రాజ్యమగుటయేకాక తన అనుభవములో నున్నదనియు వివాదము మొదలుపెట్టినాఁడు. తన వాదమున కుపబలకముగ కొన్ని యాచారపత్రముల నాతఁడు దాఖలు చేసినాఁడు. సదరు పత్రములు ప్రామాణికములు కావనియును, చూటస్పష్టియనియును సన్న్యాసిరాజు వాదము. మక్కువ పరగణా తనపేరే శాశ్వతముగా పరిష్కారము కావలయుననియు, తనపేరనే నన్నదు జారీచేయఁబడవలయుననియు చంద్రశేఖరరాజు విశ్వ ప్రయత్నములు చేసినాఁడు. కాని ఆయన ప్రయత్నము ఫలింపలేదు కుంపిణీ అధికారులు చంద్రశేఖరరాజువాదము హేళుబద్ధముగాదని గుర్తించి మక్కువను వేటొక సంస్థానముగా చూపొందించుట కంగీకరింపలేదు.³

¹ సన్న్యాసికవికిని, సాలూరు పాలకులకును పోష్యపోషక సంబంధములు కలవని తొలుత నాకెఱుగఁజెప్పినవారు పూజ్యమిత్రులు శ్రీ పురిపండా అప్పలస్వామిగారు.

² '... పెద్దపదము, రామభద్రపురము, మక్కువ... యను జమీం నేర్పఱచి విశ్వంభరదేవు తన యాశ్రీతుల కొనంగి, వారివలనం గిష్టంబులం గొనుచు....' (ప్రభాస శాపవిమోచనము, పీఠిక, 20).

³ A. Vadivelu, The Ruling Chiefs, Nobles and Zamindars of India, Vol. I, 1915, pp. 697, 698.

1801లో సాలూరు సంస్థానాధిపతి రామచంద్రరాజు మరణించిన త ఆతని కుమారుడగు సన్న్యాసిరాజునకు చంద్రశేఖరరాజు హక్కులను గా తోసిరాజుని మర్కుప పరగణాతో గూడిన సాలూరు జమీందారీకి¹ సన్నద్-ఇ-మిల్కియత్-ఇ స్తిమిరాల్ ప్రసాదించబడినది. ఆపిమ్మట వ పరగణాను తిరిగి రాజబట్టుకొను నిమిత్తము చంద్రశేఖరరాజు పట్టణములోని జిల్లా అదాలత్ కోర్టులో సన్న్యాసిరాజుమీద నివిలుదావా చేసినాడు. ఇదియును వ్యర్థప్రయత్నమే యయినది.² ఈ వివాదమునకు ధించిన సూచన విశాఖపట్టణము జిల్లా ప్రత్యాంత సంగ్రహమునం దిట్లు వ్రాసినది. '.... సన్న్యాసిరాజుగారు మర్కుప హుండాలో కలిగిన పును కూడదీసికొనలేదనియు నాహుండాను చంద్రశేఖరరాజును నొక

నీయన తండ్రిగారు తర్కుపశిస్తును కనుబట్టినదియు నాకపులునా న్ను నెక్కుడుశిస్తును చెల్లించుటకుగాని, హుండా విడచుటకుగాని కరింపలేదనియు నదరు కపులుదారునిపై వ్యాజ్యగ్రంథముల జరిగించుటను వారుగారికి విస్తారముగ వ్యయప్రయాసలు కలుగజేయుస్సెననియు ను అలెగ్జాండరు చొరవారి కభిప్రాయము కలిగినది....'³

ఈ చంద్రశేఖరరాజు తనయుడగు జగన్నాథరాజు ఆమలాపురము స్థానికవికి పోషకుడు. సాలూరుపాలకుడగు సన్న్యాసిరాజు (1801-) పంచొమ్మిదపుశతాబ్ది పూర్వార్థమున సాలూరు పాలించుటవలన కిమ్మూరి కనిష్ఠ సంతతికి జెంది, సన్న్యాసిరాజునకు పరుసకు సోదరుడగు న్నాథరాజు 1820-1890 ప్రాంతమువారడని రూపొందించబడు. ఈతని మునందలి సన్న్యాసిరవినాడ ఆకాలమువారేయని నిర్ధారించబడు.

'....శాలివాహనశతాబ్దములు కరగజరి విడుసంఖ్యడగు రోద్రపత్సర శుద్ధ సవమి మిత్రపుత్రవారమున....' సన్న్యాసిరవి ఉన్ననమందినట్లు ఘ్యడగు దేవులపల్లి చంద్రయ్య పేర్కొనుటవలన కరగజరివిడుసంఖ్య య.శ. 1782 (క్రీ.శ. 1860) సన్న్యాసిరవి జనన సంవత్సరమని వున్నది.⁴ కాని సన్న్యాసిరవి 1760 లో మృతించెనని శతకకపుల ప్రము⁴నను, 1860 లో మరణించెనని ఆంధ్రకవిసప్తశతి⁵ యందును వుంచుట కాధారము లేవో తెలియవు. జగన్నాథరాజు నాస్థానమున

¹ ibid, p. 698.
² విశాఖపట్టణముజిల్లా వ్యర్థాంత సంగ్రహము, పుటలు 636, 637.
³ ప్రాచ్యలిఖిత గ్రంథాలయము, కాకితము ప్రతి, R. No. 571 (b) సన్న్యాసిరవి గు వంశముభేదలింగద్వారిత్రంశస్తు.
⁴ వంగూరి మధ్వరావు, శతకకపుల చరిత్రము, పు. 660.
⁵ ఋలును వెంకటరమణయ్య, ఆంధ్రకవిసప్తశతి, పు. 282.

వ్రాసే శింశునాటికి సన్నాసికవి నూనూగుమీసాల నూత్నయౌచనమున నుండి యుండవలెను. ఆపిమ్మట రాజసేవలని విరక్తి నంది తన చిదిరికృతులను పరమేశ్వరాంకిత మొసర్చినట్లు ప్రమాణములున్నవి.

'చూరితి ధనికులగృహములఁ గోరితి నిఖిలార్థనమితిఁ గొంచించక వేసారితి' ననియు, 'భూతలములోన ధరణీనేతల భణియించుటెల్ల నిష్ఫలము సదా జోతలునీ కొనరించెదఁ జేతులు నెన్నుదుటఁజేర్చి శ్రీముఖలింగ' అనియు శ్రీముఖలింగ శతకమునందును, 'సరిదధిపగధీరా వేసరితిని భూభవులసేవ సలిపి....' అని పంచముఖేశ శతకమునందును సన్నాసికవి రాజాశ్రయమును నిరసించుట 'రాజుల్ మత్తులు వారిసేవ నరకప్రాయంబు....' అని ధరణీ సాలురదార్పణ్యమును చూపించు ధూర్జటి దోరణికి అనుప్రసము.

సన్నాసికవి కులాల కులసంజాతుఁడు. బొబ్బిలికి చేరువలోఁగల పాలతేరుగ్రామ వాస్తవ్యుఁడు. గంగాభవానీ కాశీపతుల పుత్రుఁడు. కాట్రీకోన లక్ష్మణాఖ్యు తనయ కన్నమాంబ యీతని భార్య. కట్టమూరి కామేశ్వరకవి శిష్యుఁడు. దేవులపల్లి చంద్రయాది శిష్యపరంపరకు గురుదేవుఁడు. కాశీ వ్రాముఖాఖిల దివ్యక్షేత్రములను ధర్మవత్సీసమేతుఁడయి దర్శించినవాఁడు. పరమ మాహేశ్వరుఁడు, శతాధిక కృతికర్తగా సంభావితుఁడు. రుద్రాక్ష మాహాత్మ్యము, సోమవారవ్రత మాహాత్మ్యము, కుమ్మరిగుండయ్య కథ మున్నగునవి యీతని పద్యవ్రాసినవి. గౌరీరమణ పంచముఖేశ శివ శ్రీముఖలింగ నామకములగు కందపద్యశతకములు, పంచముఖేశ్వరప్రభూ మకుటముతోడి వృత్తశతకమును, సీసపద్యములతోఁగూడిన విశ్వనాథశతక మును, ద్వాత్రింశతి సీసపద్యములతోఁ గూడిన పంచముఖేశలింగ శతకమును కవి కృత్యంతరములు.

వ్రాస్తుత చర్చకు సంబంధించినది సన్నాసికవి సంధానించిన సర్వాంధ్రీ సారసంగ్రహమును పద్యరూప నిఘంటువు.* ఈ నిఘంటు నిర్మాణమునకు ప్రేర కుఁడు కిమ్మూరి జగన్నాథరాజు. ఈ యంశమే అవతారికలో నిరూపింపఁబడినది.

* శ్రీకిమ్మూరాస్వయ క్షీరపాథోరాశి
 మేదురఘార్ణచంద్రోదయంబు
 చంద్రేశేఖర నృపచంద్రేశేఖరకృత
 ప్రబలనైర్మల్య తపఃఫలంబు
 సీతమాంబాపురంద్రీతిలకోజ్జ్వల

* ప్రాచ్యలిఖిత గ్రంథాలయము, కాకితపుస్తకము, R. No. 611. దీనికి మాతృక ఆచంట వేంకటరాయసాంఖ్యాయనశర్మగారి తాళపత్ర ప్రతి. శర్మగారి ప్రతిని చూచి మారేపల్లి రామచంద్రశాస్త్రిగారు సకలవ్రాసికొనిన ప్రతి కవితాసమితి గ్రంథాలయమున నున్నదట.

తరగర్భకుక్తి ముక్తాఫలంబు
 ఘన సంస్కృతాంధ్రీలక్షణగజాశ్వాస్యక్ష
 పదరత్నశాస్త్ర సంపన్నిధాన
 మనుచు బుధులునుతింపఁ బ్రాఖ్యాతిఁ గన్న
 శ్రీజగన్నాథరాజ బిడౌజు సము
 ఖమున సర్వాంధ్రీసారసంగ్రహమొనర్తు
 సమచు విజ్ఞాపన మొనర్చ నాత్మనలలి'

'నన్నయ తిక్కనాది రవినాథులొనర్చిన గ్రంథరాజి స
 భ్యున్నత లీలఁగాంచి ముదమొప్పఁగ నీకృతిఁ జెప్పినాఁడ....' అని
 గ్రంథాంతమున కవి స్పష్టపఱచుటచే సన్న్యాసికవి లభ్యమైన సర్వాంధ్రీ
 సాహిత్యమును అవలోడనముచేసి దీనిని కూర్చినట్లు తెలియుచున్నది.

'లోకోపకార మీకృతి
 వేకావింపు ముచితోక్తి వెలయఁగ నని త
 ఘ్నకాంతాగ్రణీ విపుల ద
 యాకలితస్వాంతుఁడగుచు నాజ్ఞాపించెన్'

'సరస కిమ్మూరివంశాబ్ది శశధరుండు
 హరిహరాంఘ్రి పయోరుహధ్యాన నిరతుఁ

డైన శ్రీమజ్జగన్నాథ మానవేంద్రి

నాజ్ఞ శిరసావహించి యత్యాచరమున' కవి దీనిని నిర్మించినట్లు స్పష్ట
 పఱచుచున్నది.

సర్వాంధ్రీసారసంగ్రహము మూఁడుఆశ్వాసముల గ్రంథము. మొదటి
 ఆశ్వాసమున అవతారిక, షష్ట్యంతములతో పాటు 196, ద్వితీయాశ్వాసములో
 227, తృతీయాశ్వాసములో ఉపసంహార భాగముతో కలిసి 125, వెరసి 548
 పద్యము లిందున్నవి. చంపకోత్పలశార్థాలవృత్తము లరుదుగాను, కందములు,
 సీసములు విరివిగాను ఉపయుక్తమైన రచనమిది. ప్రాచీన నిఘంటురచనా
 పద్ధతిరణఫక్కి ననుసరించి ఐర్గువులవిభాగ మిందు పాటింపఁబడినది*. వేగవతీ
 నదీతీరమున సాలూరున వెలసిన పంచముఖేశ్వరస్వామికిది యంకితము.

నాటకాలంకార సాహితీచతురవైభవమెల్ల సంగ్రహించి లలితాంధ్రభాషా
 విలాసమున గోస్తనీపరిపాక కోమలకవితా చమత్కారసామర్థ్యమున శతాధిక
 కృతులు సంతరించిన విద్యత్కవియని సమకాలికులగు తుమురాడ పాపనాది
 కవుల ప్రశంసలను బడసినవాఁడీ సన్న్యాసికవి.

* పురివండా అప్పలస్వామి, నర్వాంధ్రసార సంగ్రహము, ఆంధ్రప్రభ (దిన
 పత్రిక), 1967 ఆగష్టు 15, పుటలు 4, 5.

రాజా లక్ష్మీనరసింహసన్న్యాసి రాజబహద్దరు

సాలూరు జమీందారులలో పదియపుతరమునకుచెందిన లక్ష్మీనరసింహ సన్న్యాసిరాజు సంగీత సాహిత్యములయందు మంచి అభిరుచి కలవాఁడు. లక్ష్మీనరసింహరాజుగారి పట్టపురాణీ కృష్ణపట్టమహాదేవి సంగీతకళానిధి. ఈమె సోదరుఁడగు చీకటిజమీందారుఁడును అగు రాధామోహన రాజేంద్రదేవు లురియా థాషలో పేరుమోసిన కవి, నాటకకర్త. చిన్నతనమున పదేండ్లపాటు చెన్నపురిలో విద్యార్థిగానున్నవాలమున అనేక నాటకప్రదర్శనములు చూచి, కలిపండితు లనేవలతో సహవాసమునెఱపిన లక్ష్మీనరసింహ సన్న్యాసిరాజు గారికి చీకటిజమీందారుల విద్యుముతో కళాభిరుచి మఱింత అధికమయినది.

సాలూరు జమీందారుల మఱియొక మకాము సాలూరునకు దక్షిణమున అయిదాఱు కోసులమూరమునఁగల మరదాము గ్రామము. శ్రీరామసవమి సంద ర్భమున మరదాములో పండితగోవులు, కవితాగానములు, నాటకప్రదర్శనములు, హరిశిథారాలక్షేపములు మున్నగు కళాసంస్కృతిపరములగు సమావేశములను లక్ష్మీనరసింహరాజుగారు పెద్దయెత్తున జరిపించెడివారు. సాలూరులో 'శ్రావణి' ఉత్సవములు షూర్వమునుండియు అవిచ్ఛిన్నముగ నిర్వహింపఁబడుచుండెడివి. కవినటగాయక పండితులకు ఖూరి సంభావనలు ముట్టుచుండెడివి.

లక్ష్మీనరసింహసన్న్యాసిరాజుగారి యాస్థానమున చాడ లక్షణచయనులు, నిష్ఠల సుద్భావధాని మున్నగు వేదపండితులును, గోడా సీతారామశాస్త్రి మున్నగు మంత్రశాస్త్రవిదులును, సామవేదము అన్నప్పశాస్త్రి మున్నగు శాస్త్రపండితులును, నిష్ఠల సింహాచలసిద్ధాంతి, కొమ్మూరి సంగమేశ్వరకవి, భోగుల రామమూర్తి మున్నగు రిచులును, పట్రాయని సరసింహశాస్త్రి, కొమ్మూణోస్యల రమణయ్య, మునికొట్ల సూర్యనారాయణ, రాసా వెంకటస్వామి, చీలా పుల్లజీరావు మున్నగు నటదులును, నిష్ఠల కొండయ్యశాస్త్రి, యాటుజాల పద్మనాభసూరి మున్నగు పౌరాణికులు, రాంభట్ల లక్ష్మీనారాయణశాస్త్రి మున్నగు ఆయుర్వేదపండితులును ఉండెడివారు.

లక్ష్మీనరసింహసన్న్యాసిరాజుగారు నాటకప్రదర్శనమన్న చెవికోసికొనెడి వారు. ప్రసిద్ధులైన నటులతో సీతారామ విలాసనాటకసమాజమునుపేర నొక నాటకసంఘమును నెలకొని ఆధునికమైన సమస్తపరికరములతో నాటకములను ప్రయోగింప పోకొచ్చుకొంచుటయేగాక ప్రయోగించెడి అన్ని నాటకముల యందును తా మేదో యొక ముఖ్యపాత్రమును ధరించెడివారు. సీతాకల్యాణము, రుక్మిణీకల్యాణము, లక్షణాస్వయంవరము, పాంచాలీపరిణయము మున్నగు నాటకములు వీరు ప్రదర్శించిన ముఖ్యనాటకములలో కొన్ని. నాటకప్రదర్శనములకు ప్రత్యేకముగ నిర్మింపఁబడిన యొక నాటకశాలగూడ నుండెడిదట.

ఇరువదియపు శతాబ్దము ప్రథమపాదమునందే స్త్రీపాత్రములను స్త్రీలేదరింపవలె నను నియమముతో అట్టి ఏర్పాట్లు కావించినవారిలో లక్ష్మీనరసింహా సన్న్యాసి రాజుగారు మొదటివారు. ఈ యాస్థానమునందలి బుగత సూరి, తారాద రత్నము మున్నగు సాసులు స్త్రీపాత్రములను ఛరించెడివారు. కాపా వెంకటస్వామి, మునికొట్ల సూర్యనారాయణ మొదలగు నటులు అప్పటప్పట స్త్రీపాత్రములను చూడ ఛరించెడివారట.

నిష్ఠల సింహాచలసిద్ధాంతి

లక్ష్మీనరసింహా సన్న్యాసిరాజుగారి ఆస్థానకవులలో నీతఁడు ప్రసిద్ధుఁడు.

‘అనుగతంబయి యన్వయభ్యాతి దొదలించె

పావనం బెవ్వని బ్రహ్మనిష్ఠ

భగవత్కథాగాన ఫలవంతమై సాఁగె

కమనీయ మెవ్వని కావ్యరచన....

అమ్మహాత్ముఁడు కవిరాజహంసకీర్తి

శాలి నిష్ఠల సింహాద్రిశాస్త్రిపరుఁడు*....’ అని సమకాలిక విద్వత్కవు

లచే ప్రస్తుతింపఁబడినవాఁడీ సింహాచలసిద్ధాంతి (1877-1946). ఈతఁడు సాలూరు జమీందారుఁడైరణముమీఁద కిమ్మూరి వంశావళి, సీతాకల్యాణము, లక్షణా స్వయంవరము మున్నగు గ్రంథములను రచించినవాఁడు.

ఇందులో ‘కిమ్మూరి వంశావళి’ యనునది సాలూరు జమీందారుల వంశ కథనము ఇది అయిదాఱుపందల పద్యములతోఁగూడిన మూఁడాశ్వాసముల చారిత్రక కావ్యమని గ్రంథకర్త తనయులు సీతారామస్వామిశాస్త్రి తెలిపిరిగాని పూర్తిప్రతి లభ్యముకాలేదు. అవతారికయందును మొదటి పందొమ్మిది పద్యములు లేవు. లభ్యమయిన కాకితపుప్రతిలో 20 యపు పద్యమునుండి 9వ పద్యము లోని రెండు చరణముల దాక గ్రంథమున్నది. సాలూరు జమీందారుల కోవలో వినిమిదియవతరమునకు చెందిన సన్న్యాసిరాజు (1854-1869) చరిత్రముతో నీ ప్రతియందలి కథాభాగము నమాప్తమైనది. పరాశర గోత్రీలును కిమ్మూరి గృహనామకులును నగు పెదసైగడ, పినపెగడ యను బ్రాహ్మణ సోదరులిరువురు నానారాజస్య సభాస్థులుల మాన్యులై జయపురాధిపతి విక్రమదేవుతోడి చెలిమివలన జయపురమున నివసించుచు శత్రురాజులతోడి యుద్ధమున విక్రమదేవునకు తోడ్పడి విజయము చేకూర్చిరట. దీనిని పురస్కరించికొని జయపురాధిపతి తన పుత్రికయగు లక్ష్మీదేవిని పినపెగడకిచ్చి పెండ్లి కావించె నట. ఈ పినపెగడ సంతతియే సాలూరు జమీందారుల వంశమని ఈ

* గోరుగంతు అచ్యుతసూర్యనారాయణశర్మ, కావ్యశ్రీ, పరమేశ్వరి ముద్రణాలయము, అనకాపల్లి, 1951.

కావ్యమున పర్ణింపఁబడినది. లక్ష్మీనృసింహ సన్న్యాసిజ్ఞాతలపాలునాజ్ఞా సింహాచలనామజ్ఞానుఁడగు రచించిన ఈ సాలూరు క్షేత్ర చరిత్రము వేగవత్తి తటాంచలమున వెలసిన పంచముఖేశ్వరున కంకితము.

సాలూరు రాజాగారు స్థాపించిన సీతారామ విలాస నాటక సమాజము వారి ప్రదర్శనము నిమిత్తము రాజాగారి కోరికమేరకు రచింపఁబడిన నాటకములలో నిష్ఠల సింహాచలకవి రచించిన లక్షణాస్వయంబరిమను నాలుగంకిముల రూపక మొకటి. 'విరచించె నల మార్గశిర పూర్ణిమా స్థిరవారమునాటికి మేరకొలఁది సాలూరు పట్టణాస్థానస్త నిష్ఠల సింహాచలకవి సహాయంబు కలిపి పరలక్షణా స్వయంవర నాటకంబునున్ లక్ష్మీనృసింహ సన్న్యాసిరాజు....' అను నాటకాంతమునందలి పద్యముమూలమున ఆస్థానకవి నిష్ఠల సింహాచలకవి సాయముతో లక్ష్మీనరసింహసన్న్యాసిరాజే దీనిని రచించినట్లు తెలియుచున్నను ఇతర ప్రమాణములపలన సింహాచలకవియే దీనికి కర్తయని నిరూపింపవచ్చును. ఇందలి దొక పద్యము :

'పాటలగంధి నీ హృదయపద్ధతినెల్ల నెఱుంగఁగోరి యి
చోటికివచ్చి నిన్ సుగుణశోభితఁ జూచితిఁ గార్యసిద్ధుఁడన్
మాటలిఁకేల యంత్రకృత మతస్వము నాయెడ నొక్క కోలచే
వేటున కేను గూల్తుఁ బృథివీపరులందఱు మోము పంపఁగన్'

—తృతీయాంకము.

సింహాచలకవి సీతారామ విలాస నాటక సమాజమువారికొఱకు వ్రాసిన మఱియొక నాటకము సీతారామ కల్యాణము.

'శ్రీ సాలూరు విశాలసాలగతధాత్రీపాల కిమ్మూరి న
స్నాసి వార్ధిత రాజశేఖర సుధర్మార్థ సంపాదకుం
డా సుత్రామ ముఖామరప్రిణిత కళ్యాణప్రసన్నాత్ముఁడై
దా సౌమిత్రియుతుండు మా విదుఁడు నిత్యైశ్వరముల్ మీ కిడున్'

అన్నది ఈ నాటకమునందలి నాంది. 'శ్రీ మహారాజ లక్ష్మీనరసింహసన్న్యాసి రాజ్వుడ బళియార సింహ బహదరు సాలూరు పట్టణాస్థాన సింహాచలకవిశ్వర శాసనమున....' రచింపఁబడిన దీ నాటకము. ఇందలి దొక పద్యము :

'స్త్రీలేకాంతగృహంబులోన మదనకీర్తిదాసమాస క్షలై
ప్రాళేయానిలమున్ గవాక్షకృత మార్గానీతమున్ స్వేద ని
రూలంబొటనుతించి నైజహితులనొహించి పుంభావరే
శీ లాభాత్త సుఖానుభూతలగుఁ దల్లిలా వినోదంబులన్'

ఈ నాటకమునందలి ప్రస్తావననుబట్టి లక్షణాపరిణయము, భద్రాచల మాహాత్యము, శ్రీరామ మహిమాదర్శము, త్రిపుర విజయము మొదలగునవి కవి కృత్యంతరము లని తెలియుచున్నది. వీనిలో లక్షణా పరిణయమను మూఁడాశ్వాసముల శృంగార

ప్రబంధమును, భద్రాచల మాహాత్మ్యమును నిర్వచన కావ్యమును, శ్రీరామ మహిమాదర్శనమును వేదాంత గ్రంథమును ముద్రితములు.

రాజాము వాస్తవ్యులును, శతావధాని ఆంధ్రవిద్యావాచస్పతీశ్యాది విరుద విరాజితులును నగు కొమ్మూరి సంగమేశ్వరకవి లక్ష్మీనరసింహసన్నాసిరాజు గారి యాస్థానకవులలో నొకరు. రాపుబహద్దరు పండిత గానాల రామమూర్తిగారు సంగమేశ్వరకవిని 'నతనానాకవిసారస్వభౌమ శిరఃపాదపీఠుః' డని ప్రశంసించి రచించి, విజయనగరము ఆనందగజపతి (1879-1897) ఆస్థానమున పేరు పొందిన కె. ఎన్. జి. రాజామణిచెట్టి సాలూరు సంస్థాన సమ్మానితులలో ముఖ్యులు. రాజామణిచెట్టి సాలూరు జమీందారు పై చెప్పిన ప్రశంసాపద్యములు 'సద్యశశ్చంద్ర సాలూరి జనవరేంద్ర' యను మకుటముతో నొప్పుచున్నవి. చిల్లరిగె నేత్రమాధవరావుగారు రచించిన ఆంగ్లేయ వైద్య చింతామణి యను వైద్యశాస్త్ర గ్రంథము సాలూరి రాజా లక్ష్మీనరసింహ సన్నాసిరాజు పెదబలి యారునింహులు బహద్దరుగారి కంకితము. సాలూరు సంస్థానోద్యోగి యగు తోగుల రామమూర్తికూడ కవియని 'తోగుల కవిచంద్ర రామమూర్తి కవీంద్ర' యను పద్యపాదమునుబట్టి యూహింపవగుచున్నది.

సాలూరు జమీందారులు సాలూరులోని వేదపాఠశాలా నిర్వహణమునకు చాల తోడ్పడిరి. సాహిత్యసారస్వభౌములని ప్రశస్తినిఁ బడసిన అన్నప్పశాస్త్రి సుధీమణి ఈ వేదపాఠశాల స్థాపకుఁడు. సాలూరు జమీందారు శ్రీ లక్ష్మీనరసింహ సన్నాసిరాజుగారు ఆంధ్ర విశ్వ విద్యాలయమునకు 1926-27 లో రు. 3 వేలు విరాళముగా నిచ్చిరి. అనేక విద్యాసంస్థలకు, గ్రంథప్రచురణ సంస్థలకు వీరు రాజపోషకులుగా నుండిరి.

† మొదటి కూర్పు, 1909 ; రెండవ కూర్పు, నేతు డ్రెడర్స్, నేతు ముద్రాక్షర శాల, మచిలీపట్టణము, 1915.

ఉపజీవ్య గ్రంథసూచి

1. విశాఖపట్టణము జిల్లా వృత్తాంత సంగ్రహము, పుటలు 535-537.
2. రాజా మృత్యుంజయనిశ్చంకబహద్దరు, హిల్ జమీందారుల చరితము.
3. కిమ్మూరి బలారిసింహ నరసింహరాజు, కవిజనాంజనము (ముద్రితప్రతి, తాళపత్ర ప్రతులు).
4. శతకకవుల చరిత్రము, పుటలు 566-572; అనుబంధము, పుటలు 749-752.
5. కవికొండల వెంకటసత్యనారాయణమూర్తి, విజయరామగజపతి.
6. శేషాచారి రమణకవులు, విశ్వనాథ శతకపీఠిక, బక్తీరస శతకసంపుటము 2, వావిళ్ళ, చెన్నపురి, 1926.

7. అడివము రామారావు, అడివము నూరిశివీ డీపితము, వావిళ్ళ, చెన్నై 8, 1955.
8. కవిరొండల వెంకటసత్యనారాయణమూర్తి, విశాఖమండల చరిత్రము, 1927.
9. Manual of Administration of the Madras Presidency, Vol. III, p. 500.
10. A. Vadivelu, The Ruling Chiefs, Nobles & Zamindars of India. G. C. Lokanadham Bros., Madras, 1915, Vol. I, pp. 697-699.
11. Report of the Madras Estates Land Act Committee, Part II, Madras, 1938.
12. Andhra University Annual Register, 1937-38.